



TRIBUNAL GHAL TALBIET ZGHAR

**GUDIKATUR DR.
YANA MICALLEF STAFRACE**

Seduta tal-21 ta' Jannar, 2013

Talba Numru. 143/2009

GO plc – C22334

vs

Joseph Meli – ID 194857M

It-Tribunal,

I PRELIMINARI

Ra li f'dan l-AVVIZ is-socjeta' attrici qed titlob il-hlas ta' elf, mitejn u tlettin Ewro u tmenin centezmi (€1,230.80c) dovut ghal servizz telefoniku nru 21579881 skond id-dokumenti A u B esibiti mal-AVVIZ. Bl-ispejjes u mghax mid-29 ta' Settembru 2004.

Ra r-RISPOSTA fejn fl-ewwel lok giet imqajjma l-preskrizzjoni skond l-art. 2156(f), u fil-mertu li l-ammont pretiz mhux dovut. Di piu is-socjeta' attrici ghandha ggib prova specifika permezz ta' "Statement of Account" li huma **reconciled** u li jatu **prova** tat-telefonati kollha li

allegatament saru u kwalunkwe hlasijiet li setghu saru u li l-kontijiet inhargu ai termini tal-istruzzjonijiet moghtija mill-eccipjent lill-predecessur tas-socjeta' attrici f'Lulju 2004. Di piu ukoll l-eccipjent m'ghandux ibati l-ispejjes ta' dawn il-proceduri stante li minkejja struzzjonijiet espressi riferibilmment ghall-"mailing address" huwa baqa **qatt** ma rcieva l-ebda kont jew interpellazzjoni ghall-hlas sa mill-2004.

Ra li l-konvenut gie mharrek fl-indirizz 328, St. Paul Street, Valletta u hekk ukoll jidher l-indirizz meta Joseph Meli KI 194857M ipprezenta r-RISPOSTA bid-data 13 Nov 2009. Jigi osservat li n-notifika saret ukoll bil-pubblikazzjoni fil-Gazzetta tal-Gvern u f'gurnal lokali. Jizdied jigi notat li fl-udjenza tas-6 ta' Ottubru 2009 gie verbalizzat li d-difensur tas-socjeta' attrici "minkejja li ghadha z-zmien mhux qed jopponi (li) l-konvenut jipprezenta risposta".

II PROVI

1. Il-PL Noel Scerri ghas-socjeta' attrici gibed l-attenzjoni ghall-ftehim li kien dahal ghalih il-konvenut, skond id-dokument *a fol 3* (recte: 2) tal-process rigward it-telefon nru 21579881. Id-Dok B *a fol 4* juri l-bilanc dovut mitlub. Dan jirrigwarda diversi kontijiet pendenti. Jinkludi *pulses, local calls, international calls* u telefonati li jsiru lil *mobile* kif ukoll ir-renti tal-linja.

2. L-ahhar pagament li sar kien f'Settembru 2004. Rigward dak sollevat mill-konvenut li ma rceviex kontijiet, il-konvenut ghandu jistaqsi ghalihom. Dawn "jinhargu komputerizzati fl-indirizz li jkun inghata mis-subscriber".

3. Meta raga xehed, il-PL Scerri qal li ma jinzammux kopji tal-kontijiet li jkunu ntbaghtu. Jinzamm il-bilanc li jigi mputat fil-komputer u in segwitu johrog "statement" kif hemm fid-Dok B. Jekk il-konvenut ikun ghamel pagament, jirrizulta wkoll. L-ndikazzjoni PYAC tfisser hlas. Zied: f'Settembru 2004 nikkonferma li fil-fatt il-konvenut kien talab li jsir trasferiment ta' dan is-servizz

Kopja Informali ta' Sentenza

f'post iehor; pero ma jirrizultax li kien hemm talba ghas-suspensjoni tal-istess servizz skond ir-records.

4. Joseph Meli, konvenut xehed li fis-17 ta' Lulju 2004 kellem lic-Chairman tal-Maltacom biex jitrasferixxi l-linja. Kien baghat l-ittra Dok JM1 a fol 34. L-ittra datata 17.07.2004 indirizzata lil The Chairman, Maltacom, Spencer Hill, Marsa tghid dan:-

Re: Telephone Line 579881

This is to inform you that on August 31st 2004, I shall be moving out from my address, that is, Kristu Re, Flat 2, Ramon Perellos Street, St. Paul's Bay and therefore, I need to transfer this telephone line 579881 to a new address within the St. Paul's Bay Telephone Exchange.

This line, which I ask you to DISABLE all international connections, is to remain operative up to December 31st 2004.

I will not honour any billing containing international call billing IF the above instruction is not followed, similarly, I will not pay rentals if the line 579881 remains operative, against my above mentioned instructions.

Would like to inform you that I have paid all my pending bills last month, hence, I am awaiting my new billings since my last payment did not include the current period. I shall leave this communication with the St. Pauls's Bay Telephone Exchange as instructed by the Foreman / person-in-charge there when I went to ask for instructions how to follow the procedure to transfer the telephone line and advise that the line will be no longer needed after December 31st of this year.

Thank you for your co-operation.

5. Kien ircieva l-ittra datata 28.09.04, Dok JM2 a fol 35. Din issemmi l-applikazzjoni ghal trasferiment u ssemmi kont pendenti ta' LM127.86c. Qalulu li "l-applikazzjoni

tieghek se jkollha tinzamm sakemm isir il-hlas mehtieg jew inkella jintlahaq ftehim mod iehor”.

6. Kien ircieva kont ghall-habta tas-26 ta' Mejju 2009 u nfirmahom li kien dispost li jhallas safejn hass li kellu jhallas u ma kienx dispost li jhallas il-bqija. Dan qalulhom fl-ittra Dok JM a fol 36.

7. Meta rega xehed qal li kulma rcieva kien “speci ta' ledger” li hu dak li jidher a fol 4 et seq. Dan ghalih mhux kont u qabel infethet il-kawza qatt ma rcieva kont jew “statement”.

8. Ammetta li dak li ghandu jtihom zgur hu l-ammont a fol 35 (LM127.86). Dan ma hallsux “ghax ghadni ma rcevejtx il-kont”.

III KONSIDERAZZJONIJIET

It-TRIBUNAL, wara li ezamina x-xhieda u qies is-sottomissjonijiet verbali u bil-kitba tal-partijiet jikkunsidra hekk:-

1. Jibda biex iqis il-preskrizzjoni sollevata fir-RISPOSTA li hi dik indikata bhala art 2156(f). Xejn izjed. Din mhiex indikazzjoni adegwata u t-TRIBUNAL ma jistax jassumi x'ried verament jindika l-konvenut. Preskrizzjoni qasira trid tigi ndikata bi precizjoni assoluta.

2. Imma hemm punt iehor. Il-konvenut qed jammetti li ghandu jhallas LM127.86 u sahansitra qed jistenna li jibghatulu xi bilanc sal-31 ta' Dicembru 2004. Dan fih innifsu hu ammissjoni li ghandu jati, u li jonqos hu li jigi precizat il-*quantum*. Dan ukoll iwaqqa l-eccezzjoni tal-preskrizzjoni qasira.

3. Ghalhekk l-eccezzjoni ta' preskrizzjoni qed tigi definitivament michuda.

4. Nigu ghall-mertu. Fl-ewwel lok hawn japplika l-principju li min jallega jrid jipprova u dan skond id-dritt probatorju *in civilibus*. Issa s-socjeta' attrici kulma

pprezentat hu d-Dok B a fol 21 tal-process. Mitluba mill-konvenut biex iggib kopja tal-avvizi ta' hlas li hi tghid li baghtet lill-konvenut, gie mistqarr li s-socjeta' mhiex fi grad li taghmel dan. Da parti tal-konvenut, ipprova li hu ta' struzzjonijiet specifici bil-miktub. Il-konvenut jidher li zamm il-kopji fir-rigward u t-TRIBUNAL m'ghandux raguni biex jiddubita' mill-awtenticita' ta' dawn.

5. It-TRIBUNAL ihoss li hu pruvat li ghandu jithallas il-*quantum* accettat mill-konvenut u xi hag'ohra li ma gietx specificata ghall-bqija sal-31.12.2004. Hawn jidhlu, anke ghall-pratticita' l-principji tal-ekwita' li, statutorjament ghandhom jiggwidaw lit-TRIBUNAL.

6. Mas-somma ta' LM127.86 (issa €297.91) qed jizdied ammont iehor li jgib il-*quantum* ghal €500. Dan ghandu jitqies ukoll fil-kap tal-ispejjes billi xejn ma zamm lill-konvenut milli jhallas l-ammont ta' LM127.86 minnu accettat.

DECIZJONI

It-TRIBUNAL, jiddeciedi billi (1) jichad l-eccezzjoni tal-preskrizzjoni (2) jilqa t-talba tas-socjeta' attrici biss billi jikkundanna lill-konvenut ihallas lis-socjeta' attrici il-*quantum* ta' hames mitt Ewro (€500) (3) jichad il-bqija tal-eccezzjonijiet tal-konvenut in kwantu inkompatibbli mal-kundanna tal-hlas (4) fuq il-€500 jiddekorri l-imghax mil-lum sal-jum tal-pagament effettiv (5) l-ispejjes tal-kawza jigu sopportati in kwantu ghal zewg terzi mis-socjeta' attrici u t-terz l-iehor mill-konvenut

< Sentenza Finali >

-----TMIEM-----